

100 Sena mill-Ordinazzjoni Episkopali tal-Isqof Angelo Portelli O.P.

Angelo Portelli twieled il-Belt Valletta, f'April 1852. Huwa haddan l-Ordni Dumnikan fl-1868 u kien magħruf bhala religjuż mill-aktar osservanti li jhobb il-hajja fil-kunvent, l-istudju u l-apostolat. Wara li temm l-istudji tiegħu, ġie ordnat saċerdot f'Novembru 1874. Il-predikazzjoni kienet l-aktar haġa għal qalbu bhala saċerdot.

Wara li wettaq diversi hidmiet fil-Provincja Dumnikana u fid-Djoċesi ta' Malta, Mons. Portelli ġie kkonsagrat Isqof fl-14 ta' Mejju 1911. Dan l-Isqof ta' hajja qaddisa, għen hafna, bhala Isqof Awżiljarju, lill-Arċisqof Pietru Pace u meta dan miet fl-1914, l-Isqof Portelli ġie nominat Amministratur Appostoliku tad-Djoċesi ta' Malta sakemm, fl-1915, Dom Mauro Caruana O.S.B. lahaq Arċisqof ta' Malta. Fl-isess sena, Portelli sar Vigarju Ġenerali.

L-Isqof Portelli, saċerdot mill-aktar umli u li kellu mhabba kbira lejn il-fqar u l-haddiem,



rabat ismu mal-Parroċċa tal-Isla meta hu, flimkien mal-Isqof Giovanni Maria Camilleri O.S.A., Isqof ta' Ghawdex, assista lill-Arċisqof Dom Mauro Caruana fl-Inkurunazzjoni solenni tal-istatwa ta' Marija Bambina, fix-Xatt tal-Isla nhar l-4 ta' Settembru 1921 (*l-ewwel wiehed mil-lemin fir-ritratt*).